

भारत सरकार
शिक्षा मंत्रालय
स्कूल शिक्षा और साक्षरता विभाग

लोक सभा
अतारांकित प्रश्न संख्या 2434-
उत्तर देने की तारीख/04-08/2025

केन्द्रीय विद्यालयों की स्थापना

2434. श्री सतपाल ब्रह्मचारी:

क्या शिक्षा मंत्री यह बताने की कृपा करेंगे कि:

(क) क्या सरकार को हरियाणा के पांडू पिंडारा में केन्द्रीय विद्यालय खोलने का कोई प्रस्ताव प्राप्त हुआ है या ऐसी कोई योजना है;

यदि हां (ख), तो तत्संबंधी ब्यौरा क्या है;

क्या सरकार को हरियाणा राज्य सरकार अथवा स्थानीय प्रशासन से भूमि और आवश्यक (ग) अवसंरचना के लिए कोई प्रस्ताव प्राप्त हुआ है; और

यदि हां (घ), तो तत्संबंधी ब्यौरा क्या है और उक्त प्रस्ताव को कब तक मंजूरी दिए जाने की संभावना है?

उत्तर

शिक्षा मंत्रालय में राज्य मंत्री

(श्री जयन्त चौधरी)

(क) से (घ): नए केन्द्रीय विद्यालयों का खोला जाना एक सतत प्रक्रिया है। केन्द्रीय विद्यालय पूरे देश में शिक्षा का एक समान कार्यक्रम प्रदान करने हेतु मुख्य रूप से रक्षा और अर्ध-सैन्य कर्मियों, केन्द्रीय स्वायत्त निकायों, केन्द्रीय सार्वजनिक क्षेत्र के उपक्रमों (पीएसयू) और केन्द्रीय उच्चतर शिक्षा संस्थान (आईएचएल) सहित केंद्र सरकार के स्थानांतरणीय कर्मचारियों के बच्चों की शैक्षिक जरूरतों को पूरा करने के लिए खोले जाते हैं। नए केन्द्रीय विद्यालय खोलने के प्रस्तावों को भारत सरकार के मंत्रालयों या विभागों/राज्य सरकारों/संघ राज्य क्षेत्र (यूटी) प्रशासनों द्वारा प्रायोजित किया जा सकता है जिसमें मानदंडों के अनुसार एक नया केन्द्रीय विद्यालय स्थापित करने के लिए भूमि और अस्थायी आवास सहित अपेक्षित संसाधनों को उपलब्ध कराने की प्रतिबद्धता शामिल रहती है। ये प्रस्ताव मौजूदा प्रक्रियाओं के अनुसार सक्षम प्राधिकारी के अनुमोदन के अधीन हैं। वर्तमान में, हरियाणा राज्य में 35 केन्द्रीय विद्यालय (केवि) कार्यात्मक हैं। केन्द्रीय विद्यालय संगठन से प्राप्त जानकारी के अनुसार, हरियाणा के जींद जिले के पांडुपिंडारा में नए केन्द्रीय विद्यालय की स्थापना हेतु राज्य सरकार/जिला प्रशासन से कोई प्रस्ताव प्राप्त नहीं हुआ है।
